



नेपाल राजपत्र

नेपाल सरकारद्वारा प्रकाशित

खण्ड ५७) काठमाडौं, वैशाख ३ गते २०६४ साल (संख्या १)

भाग ५

नेपाल सरकार

गृह मन्त्रालयको सूचना

नेपाल सरकारले आवश्यक सेवा सञ्चालन ऐन, २०१४ को दफा ३ को उपदफा (१) ले दिएको अधिकार प्रयोग गरी देहायका आवश्यक सेवामा हडताल गर्ने निषेध गरी यो आदेश जारी गरेको छः—

१. डाँक तार वा टेलिफोन सेवा
२. जल, स्थल वा हवाई मार्गबाट यात्री वा मालसामानहरू ओसार पसार गर्ने यातायात सेवा
३. हवाई अड्डा वा हवाई जहाजको देखभाल, त्यसको सञ्चालन वा मर्मत गर्ने कामसँग सम्बन्धित सेवा
४. हवाई ग्राउण्ड, रेल्वे स्टेशन वा सरकारी गोदाममा मालसामान ओसार पसार गर्ने, राख्ने, झिक्ने वा थन्क्याउने कामसँग सम्बन्धित सेवा
५. मिन्ट वा सरकारी छापाखाना सम्बन्धी सेवा
६. हातहतियार, खरखजाना वा अरु कुनै सैनिक सरसामानको उत्पादन गर्ने, थन्क्याउने र वितरण गर्ने कामसँग सम्बन्धित नेपाल सरकार रक्षा व्यवस्थाको कुनै सेवा

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. सञ्चार सेवा
८. विद्युत सेवा
९. खानेपानीको सञ्चालन तथा वितरण सेवा
१०. पर्यटन आवास, मोटेल, होटेल, रेष्टुराँ र रिजर्ट सम्बन्धी सेवा
११. पेट्रोलियम पदार्थ (एल.पी. ग्यास समेत)को आयात तथा वितरण सम्बन्धी सेवा
१२. अस्पताल, स्वास्थ्य केन्द्र र औषधि निर्माण तथा विक्री वितरण सम्बन्धी सेवा
१३. फोहोर मैलाको सङ्कलन, ढुवानी, प्रशोधन स्थल निर्माण र सङ्कलन स्थल एवं व्यवस्थापन क्षेत्रसँग सम्बन्धित सेवा
१४. बँकिङ्ग सेवा
१५. बीमा सेवा ।

आज्ञाते,
उमेशप्रसाद मैनाली
नेपाल सरकारको सचिव

नेपाल सरकार

उद्योग, वाणिज्य तथा आपूर्ति मन्त्रालयको सूचना

नेपाल सरकारले मिति २०६३।१।४ को निर्णयानुसार विदेशमा प्याकेजिङ्ग भै नेपालमा आयात हुने उपभोग्य वस्तुको लेवलमा देहायका विवरणहरू खलाउनु पर्ने व्यवस्था गरेकोले सर्वसाधारणको जानकारीको लागि यो सूचना प्रकाशन गरिएको छः-

१) उत्पादन भएकै मुलुक वा स्थानबाट प्याकिङ्ग वा लेबलिङ्गमा नै स्पष्ट

उल्लेख भै आउनु पर्ने कुराहरूः-

- क) उत्पादकको नाम र ठेगाना,
- ख) उत्पादनको नाम र किसिम,
- ग) उत्पादन मिति र उपभोग्य अवधि,

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।